

Uruş ýyllarynyň çagalygy

Category: Goşgular, Kitapcy

написано kitapcy | 23 января, 2025

Uruş ýyllarynyň çagalygy ■ URUŞ ÝYLLARYNYŇ ÇAGALYGY

Uruş turdy gül ömrümiň başynda,
Adam baryn sordy durdy durdy demine.
Gidenleň suraty – gözleň ýaşynda,
Uruş çagalygam saldy çemine.

Uruşdan uzakda girdik uruşa,
Atalaryň, agalaryň yzyndan.
Uruş müň külpetler getirip başa,
Dört ýyllap düşmedi çaga dyzymdan.

Göreşdik Watany goraýan soldat,
Hor bolmasyn diýip, azyk-huruşdan.
Çagalar gülende bu dünýäm abat,
Çagalygym gaýdyp gelýär uruşdan.

■ ÖMÜR

Kesekiň topragna gözün gyzdyryp,
Alysa gaçyryp ömür ýyldyzyn,
On sekiz ýaşynda gitdi dünýäden,
Dostum, adam ömri ne beýle uzyn?!

Watanyň topragyn gorap bir gerçek,
Hüjümde kesekiň topragna geçip,
On sekiz ýaşynda gitdi dünýäden,
Dostum, adam ömri gysga, gör, niçik?!

■ URUŞDAN SOÑKY AHWALAT

Bu öýde ýasaýar ene hem ogul,
Üç adamlyk töläp jaý üçin haky.
Üçünji ýasaýar diwar yüzünde –
Surat bolup galan ol esger baky.

Bu öýde ýasaýar ene hem ogul,
Diwardaky surat – umydyň keşbi.
Ene ineriniň boýna guwanýar,
Agyn kakasynyň özi deý deşli.

Olar ynanýarlar diriligine,
Ynanýarlar biri-birinden beter.
Uruşdan gaýdandyr biraz gijiräk,
Bir gün-ä, bir gün-ä ol gelip ýeter...

Ene hem özünden,
hemem oglundan
Bir syry gizleyär,
Gizleyär gaty:
Ýygşyrypdy arkasynda suratyň,
Ýarynyň ölmüne güwägär haty.

Aşyrguly BAÝRYÝEW. Goşgular